
Məqaləyə istinad: ANNOTASİYA 

Ağaməmmədov N, (2024). 

Ümumtəhsil məktəblərində Azərbaycan Respublikasında təhsil islahatlarının davamı kimi fənn 

coğrafiyanın fizika ilə inteqrativ kurikulumları hazırlanarkən inteqrasiya amilinin nəzərə alınması 

tədrisinə müasir yanaşmalar. - əə . .. ə 

aktuallığını qorumaqdadır. Məqsəd müasir tədrisin təşkilində mühüm 

Azərbaycan məktəbi. No 1706), : ə də ər R 

səh, 55-62 əhəmiyyətə malik inteqrativliyin fənlərarası təşkilinin təmin olunma- 
sıdır. Müəllimlər gündəlik planlaşdırma apararkən dərsin təşkili üçün 

DOl: 10.30546/32898065.20241.70, apardığı qeydlərdə inteqrasiyadan necə istifadə edəcəklərini müəyyən 
edir. Dərs prosesində şagirdlərin mövzunu dərk etməsində diferensial 
və inteqrasiya yanaşmaları müəllimə metodiki bacarıqlarını daha yaxşı 
tətbiq etməyə imkan verir. Əgər diferensial yanaşma hissələrə 
bölünməni ifadə edirsə, analizi tənzimləyirsə, inteqrasiya prosesi 
bütövləşməni, sintezi təzahür edir. İnteqrasiya sözü latın dilində 


nı. 


"integer” -“bütöv” “bütövləşmə? “tamamlanan” mənasını verir. Getdikcə 
pedaqogika elmində “inteqrasiya? “inteqrativlik” “təhsildə inteqrasiya” 


anlayışlarının epitet kimi dəyəri artır. Eyni zamanda, “inteqrativ təlim, 


nu 


"inteqrativ dərs” “inteqrativ fənn” ümumiləşdirmələri də işlənir. Bu 
məqalədə, əsasən,/”inteqrativ dərs” “inteqrativ fənn” anlayışı çərçi- 
vəsində elmi-nəzəri baxışlar təhlil olunub, xüsusi halda coğrafiyanın 
fizika ilə inteqrasiyası elmi-metodiki formada araşdırılıb. Coğrafi 
proseslərin dərk olunmasında fizika fənninə aid müxtəlif mövzuların 
inteqrasiyası aparıla bilər. Burada “litosfer, “atmosfer”, “hidrosfer” 
bölmələri daxilində konkret mövzuların inteqrasiya olunması baradə 
mülahizələr əsaslandırılıb. Məqalədə göstərilir ki, artıq ümumtəhsil 
məktəblərində V və VI siniflərdə fizika, kimya, coğrafiya və biologiya 


fənləri “Təbiət” fənni daxilində uğurla inteqrasiya olunur. 

ABSTRACT 


As a continuation ofthe education reforms in the Republic of Azerbalifan, 
the consideration of the integration factor remains relevant in the 
preparation of subiect curricula. The goal is to ensure the interdisciplinary 
eycle of integration, vvhich is crucial in the organization of modern 
education. Teachers determine hovv to use integration in the notes they 
take to organize the lesson during daily planning. Differential and 
integrated approaches to students" understanding of the subiect during 
the lesson process allovv teachers to better apply their methodical skills. 
İfthe differential approach expresses the division into paris, regulates the 
analysis, the process of integration manifests completeness and 
synthesis. The vvord integration in Latin means “integer” - “vvhole”) 
"integrativity, “completed” Gradually, in the field of pedagogy, terms such 
as “integration, “integrativity, and “educational integration” gain value as 
epithets. At the same time, the generalizations of “integrative training, 
"integrative lesson, and “integrative subiect” are also being vvorked on. 
İn this article, scientific-theoretical perspectives are analyzed mainly 
vvithin the concept of “integrative lesson” and “integrative subiect” in 
particular, the integration of geography vvith physics vvas investigated in 
a scientific-methodical vvay. İn the understanding of geographical 
processes, integration of various topics related to physics can be done. 
Here, considerations are based on the integration of specific topics vvithin 
the sections “lithosphere” “atmosphere? and “hydrosphere" lt is mentioned 
in the article that physics, chemistry, geography, and biology subiects are 
successfulliy integrated vvithin the “Nature” subiect in the 5th and 6th 
grades in general education schools. 


Keyvvords: İinterdisciplinary integration, subiect standards, integrative 
teaching of geography vvith physics, content lines, climate elements, 
mutual terminological exchange. 


Ümumtəhsil məktəblərində coğrafiyanın fizika ilə inteqrativ tədrisinə müasir yanaşmalar 


GİRİŞ 


Müasir dövrdə inkişaf etmiş təhsil sisteminə 
malik ölkələrdə baş verən sosial, mədəni, in- 
tellektual və inqilabi yeniliklər qlobal yanaşma 
tərzini aktuallaşdırır. İnnovativ təhsil kuriku- 
lumlarında subyektlərarası münasibətlərdə 
şagirdlər passiv roldan aktiv mövqeyə keçir. 
Fənlərin tədrisində diferensial yanaşmalar öz 
yerini inteqrativ yanaşmalara verməkdədir. İn- 
teqrativ təlimin əsasını təhsil pillələrində öy- 
rənilən fənlərin əhatə etdiyi mövzuların ayrılıqda 
deyil, birgə, qarşılıqlı tədrisi təşkil edir. İnteqrativ 
kurikulumlarda şagirdlər dərs vəsaitlərində və 
digər mənbələrdə verilən biliklərə analiz, təhlil 
və sintez prizmasından yanaşır. Yeni fənn ku- 
rikulumlarının tətbiq olunduğu dövrə nəzər 
saldıqda görmək olur ki, tədris prosesinin təş- 
kilində fəndaxili və fənlərarası inteqrasiyanın 
tətbiqi nəticəsində şagirdlər verilən təlim 
materiallarını daha asan mənimsəyir, dərslər 
maraq, məntiq və məzmun üzərində qurulur, 
şagirdlərin tədqiqatçılıq qabiliyyəti xeyli inkişaf 
edir. Təhsilin inteqrasiyası fənlərin öyrənilməsi 
zamanı fənlərarası əlaqələrin aşkar olunması 
və təfəkkürdə qloballaşmanı nəzərdə tutur 
(Eldarov, 2008). Əgər fəndaxili inteqrasiya 
ixtiyari fənnə aid olan anlayış, nəzəriyyə, bilik 
və bacarıqların, nizamsız faktların qruplaş- 
dırılmasıdırsa, fənlərarası inteqrasiya bir neçə 
fənni əhatə edən müştərək bilik və bacarıqların 
əlaqələndirilməsini və metodların mübadiləsini 
nəzərdə tutur. İnteqrativ pedaqoyi prosesdə 
bacarıq və vərdişlər təkmilləşir və dərsin key- 
fiyyəti artır. Eyni zamanda, fənlərin məzmunu 
yeni məlumatlarla zənginləşir, optimal mahiyyət 
kəsb edir və dərinləşir. Fəndaxili və fənlərarası 
inteqrasiyanın müntəzəm və dövri xarakter 
daşıması şagirdlərdə qarşılıqlı münasibətlərə 
əsaslanaraq əldə olunmuş bilikləri mənimsəməyi 
stimullaşdırır. Şəlalə Binnətova “Riyaziyyat 
təlimi prosesində fənlərarası əlaqələrin real- 
laşdırılması (I-IV siniflər)” adlı tədqiqat işində 
qeyd edir ki, fənlərarası əlaqələr təlimin 
metodlarını, priyomlarını və təşkilat formalarını 
zənginləşdirir, fənnə aid bilik və bacarıqların 
şagirdlər tərəfindən mənimsənilməsinin sə- 


mərəliliyini təmin edir (Binnətova, 2014). Fən- 
lərarası inteqrasiyadan daha yaxşı fayda əldə 
olunması üçün təhsilverənlər fənn ilə inteqrasiya 
oluna bilən digər fənlərin müvafiq materiallarını 
təhlil etməli, onlardan necə istifadə edə bilməyin 
metodikasını bilməlidir. Fənlərarası əlaqə zənciri 
tədrisin keyfiyyət göstəricilərinə, şagirdlərin 
həyati, idraki və koqnitiv bacarıqlarına müsbət 
təsir edir. 

Coğrafiya və fizika təbiət elmləri hesab 
olunur. Onların ümumtəhsil məktəblərində 
tədrisi zamanı qarşılıqlı əlaqələndirilməsi 
şagirdlərin mövzuları mənimsəməsini sürət- 
ləndirir. Qeyd olunanlardan belə qənaətə gəlmək 
olar ki, coğrafiyanın tədrisi metodikasında artıq 
yeni mərhələ başlanıb. Tədqiqatlar da göstərir 
ki, müstəqillik illərində coğrafiya üzrə proqram 
və dərsliklərin məzmununda bir sıra dəyişikliklər 
aparılıb (Nağıyeva, 2016). Coğrafiya fənninin 
tədrisində üç məzmun xətti müəyyən olunur: 

ə Coğrafi məkan, 

ə Təbiət, 

ə Cəmiyyət. 

Fizika fənni isə aşağıdakı məzmunu əhatə 
edir: 

ə Fiziki hadisələr, qanunauyğunluqlar və 
qanunlar, 

ə Maddə və sahə, qarşılıqlı təsir, əlaqəli 
sistemlər, 

ə Eksperimental fizika və müasir həyat. 

Məzmun xətlərinin analizi göstərir ki, coğ- 
rafiya və fizika fənlərinin məzmun xətləri 
arasında qarşılıqlı inteqrasiya mövcuddur. Bu- 
rada coğrafi məkan, təbiət məzmun xətləri ilə 
fiziki hadisələr, qanunauyğunluqlar və qanunlar, 
maddə və sahə, qarşılıqlı təsir, əlaqəli sistemlər 
məzmun xətləri müəyyən elementlər və 
yanaşmalar konteksində kəsişir. III məzmun 
xətləri isə sosial həyat nöqteyi-nəzərindən in- 
teqrasiya olunur. Hər iki məzmun xəttində 
əhalinin yerləşməsində təbii amillərin rolu 
(relyef şəraiti, rütubət, temperatur, geolofi) 
əlaqələndirilə bilər. Bu fənnin tədrisi ilə 
araşdırmada temperatur, rütubət, təzyiq, Koriolis 
qüvvəsi, Ümumdünya Cazibə Qanunu-ağırlıq 
qüvvəsi, qabarma-çəkilmə, külək dalğası, Ay və 
Günəşin cazibə qüvvəsi, tornado, tayfun, exolot 

anlayışları inteqrativ formada təhlil olunur. 
Ümumiyyətlə, müxtəlif fənlərin inteqrasiyası 
haqqında müxtəlif mülahizələr mövcuddur. 
Məsələn, Şahin Tağıyev “Fənlərarası əlaqə və 
məktəbli-gənclərin çağırışaqədərki hərbi 
hazırlığı” adlı monoqrafiyasında yazır: “Gənclərin 
çağırışaqədərki hazırlığı məşğələlərində fənnin 
məzmununa uyğun fizika, riyazi, coğrafi və s. 
xarakterli hərbi çalışmalardan daha səmərəli 
istifadə məsələsinin müsbət həlli məktəbdə 
tərbiyə və təhsilin ümumi məsələlərinin həllində 
böyük rola malikdir” (Tağıyev, 2012). 


COĞRAFİYA VƏ FİZİKADA BƏZİ 
İNTEQRATİV MÖVZULARIN TƏHLİLİ 


Coğrafiya fənninin ümumtəhsil məktəblərində 
tədrisi təhsilalanların dünyagörüşünün artma- 
sına, onların kainatı daha yaxşı dərk etməsinə 
stimul verir. Pedaqofi proses zamanı mentor 
kimi müəllimin fəaliyyətinin daha səmərəli 
olması üçün çətin qavranılan mövzuların iza- 
hında fənlərarası inteqrasiya metodiki cəhətdən 
düşünülmüş yoldur. Müasir tədris proqram- 
larında təhsil bilik, bacarıq və vərdiş funksiya- 
larını səciyyələndirir (Cəfərov, 2023). Coğrafiya 
fənn kurikulumlarında nəzərdə tutulmuş mövzu 
və anlayışların fizika fənn kurikulumu ilə qar- 
şılıqlı inteqrasiya şəraitində necə istifadə oluna 
biləcəyini nəzərdən keçirək. Coğrafiyada ən 
çətin mənimsənilən mövzulardan biri də iqlimdir. 
İqlim-müəyyən ərazidə hava elementlərinin 
(temperatur, təzyiq, rütubət) çoxillik refimidir. 
Qeyd olunan hər üç element fizika fənninin 
tədqiqat sahəsini ehtiva edir. Fizika fənnində 
elmi savadlılıq şagirdlərin təbiət, məişət, is- 
tehsalat və texnolofi proseslərin elmi əsaslarına 
dair düzgün qərarlar qəbul etməsi ilə müəyyən 
olunur (Abdurazaqov, Məmmədova 2023). 

Temperatur. Temperatur havanın istilik və 
soyuqluq şəraitidir. Temperatur termometr ad- 
lanan cihazla ölçülür. Hündürlüyə doğru qalx- 
dıqca havanın temperaturu və sıxlığı azalır. Hər 
100 m-də temperatur 0,69C aşağı enir. Müla- 
hizəni konkret misalda tətbiq edək: hündürlüyü 
2205 m olan Dübrar dağının ətəyində temperatur 
16,8€C olarsa, zirvədə temperatur nə qədər olar? 

Həlli: 
100 m -— 0,69C 
2205 m — XeC 


100 X z 2205 x0,6 
x 13,29C 
16,89C - 13,2"C - 3,59C 


Fizika və təbiət fənn kursundan şagirdlər 
məlumatalır ki, temperaturun dəyişməsi havanın 
və suyun sıxlığına, metalların xassələrinə, fiziki 
aşınmaya təsir edir. Eyni temperatura malik 
nöqtələri birləşdirən xətlərə izotermlər deyilir. 
Temperatur Günəş şüalarının düşmə bucağından, 
coğrafi enlikdən, səth örtüyünün xarakterindən, 
relyefdən, albedodan asılıdır. Havanın tempe- 
raturu ümumilikdə, Yer kürəsi boyu zonal pay- 
lanır (Mehdiyev, Əhmədov 2008). 

Rütubət. Rütubətlilik havada olan su bu- 
xarının miqdarıdır. İki cür rütubətlilik olur: 
1) Mütləq, 2) Nisbi. Mütləq rütubətlilik 1 m? 
havada olan su buxarının qramlarla miqdarıdır. 
Nismi rütubətlilik isə 1 m? havada olan su 
buxarının həmin temperaturda mövcud ola 
bilən su buxarına nisbətidir və faizlə ölçülür. 
Havanın temperaturu artdıqca tərkibində saxlaya 
bildiyi nəm miqdarı artır. Ekvatorial enliklərdə 
alçaq təzyiq sahəsi və qalxan hava axınlarına 
görə nisbi və mütləq rütubətlilik yüksəkdir. 
Lakin tropik enliklərdə (tropik iqlimin səhra 
tipində) enən hava axınlarına görə nisbi və 
mütləq rütubətlilik aşağıdır. Qütb sahəsində 
mütləq rütubət az, nisbi rütubət isə çoxdur. 
Havanın rütubətliliyi psixrometr adlanan cihazla 
ölçülür. Ərazinin rütubətlə təminat dərəcəsi 
rütubətlik əmsalı ilə təyin olunur. Rütubətlik 
əmsalı (Ə) il ərzində əraziyə düşən yağıntının 
buxarlanmaya nisbətidir: 

Ə-Y/B 

Burada Ə - əmsal, Y - yağıntı, B - buxar- 
lanmadır. Əmsal 1-dən kiçikdirsə, rütubət 
çatışmazlığı, 1 və 1-ə yaxın olarsa, normal 
rütubətlənmə, 1-dən böyükdürsə, ifrat rütu- 
bətlənmə adlanır. Rütubətlənmə əmsalı coğrafi 
ərazinin təbii zonasını, torpaq, heyvanat və 
bitki örtüyünü təyin edir (Diaqram 1). 

Diaqram 1 Ekvatorial qurşaqda yerləşən 
Sinqapur şəhərinin iqlim diaqramı 


Sinqapur (Asiya) 


İqlim diaqramı ekvatorial iqlim qurşağını 
səciyyələndirir. Burada termik, alçaq təzyiq 
sahəsi, ilboyu temperaturun 209C-dən yüksək 
olması, illik yağıntı miqdarının ifrat olması 
xarakterikdir. Şagird fizika və təbiət kursundan 
müəyyən biliklərə malik olmalıdır ki, mövzunu 
yaxşı mənimsəyə bilsin. Çünki ekvatorial 
qurşaqda alçaq təzyiq 760 mm-dən aşağıdır, 
onun əmələ gəlməsinin səbəbi isinmiş havanın 
yuxarıya qalxmasıdır. Rütubətin çoxluğu şəra- 
itində torpaqda oksigenin mürəkkəb qeyri-üzvi 


birləşməsi olan dəmir-oksidi (Fe,0:) əmələ 
gəlir. Rütubətlənmə əmsalının qiymət indi- 
katorlarının dəyişməsi təbii zonalarda müxtəlif 
fiziki proseslərin (fiziki və kimyəvi aşınma) baş 
verməsinə səbəb olur (Cədvəl 1). 

Cədvəldən belə qənaətə gəlmək olur ki, 
rütubətlənmə dərəcəsinin dəyişməsi ərazidə 
fiziki-kimyəvi proseslərin intensivliyinə səbəb 
olur, temperatur və kimyəvi aşınma baş verir. 
Göründüyü kimi, mövzuların inteqrasiyasında 
müəllimlərin peşəkarlıq səviyyəsi önəmlidir. 
Ona görə də onların gələcək üçün psixolofi- 
pedaqoii hazırlığının aparılmasına zərurət var 
(İlyasov, 2018). 

Təzyiq. Coğrafiyada fizika ilə müştərək 
anlayışlardan biri də təzyiqdir. Bu mövzunun 
başa düşülməsi üçün coğrafiya müəllimi fizika 
müəllimi ilə sıx əməkdaşlıq etməlidir. Atmosferin 
Yer səthinə və cisimlərə etdiyi təzyiq atmosfer 
təzyiqi adlanır. Yəni havanın Yer səthi üzərində 
öz kütləsi var. Coğrafiya müəllimi təzyiq möv- 
zusunda şagirdlərə istiqamət verərkən fizika 
kursu üzrə biliklərdən səmərəli istifadə edə 
bilər. Mentor bildirir ki, atmosfer təzyiqini ilk 
dəfə italyan fiziki və riyaziyyatçısı Toriçelli kəşf 
edib. Onun kəşfi borudakı (civəli barometr) 
civə ilə atmosfer təzyiqinin əlaqəsinə əsaslanır. 
Dərs zamanı atmosfer təzyiqinin müvafiq fizika 
laboratoriyasında barometr, barometr-aneroid 
vasitəsi ilə təcrübədə ölçülməsi metodiki olaraq 
tövsiyə oluna bilər. Coğrafiyada təzyiq Yer 
səthində və sosial həyatda bir çox sahələrə 
təsir edir. Normal atmosfer təzyiqi 760 mm c.s. 
4.59 şimal enliyində dəniz səviyyəsində ölçülüb. 
760 mm c.s.-dən aşağı olan təzyiq alçaq, yuxarı 
olan təzyiq isə yüksək təzyiq adlanır. Təcrübədə 


Müxtəlif təbii zonalarda rütubətlilik əmsalının qiyməti (coğrafiyadan X sinif üçün dərs vəsaiti 
Cədvəl1 : 
əsasında tərtib olunub) 


S/No ) Rütubətlilik əmsalının qiyməti 


Rütubətlənmə dərəcəsi 


Təbii zonalar 


R.e0,8-dən 1-ə qədər 
R.-0,3-dən 0,6-ya qədər 
R.-0,3-dən Ü/l-ə qədər 
R.s1 


cı m Co o — 


İfrat rütubətlənmə 
Normal rütubətlənmə 
Rütubət çatışmazlığı 
Rütubət çatışmazlığı 
Rütubət çatışmazlığı 


Ekvatorial meşələr, tayqa, tundra 
Savannalar, codyarpaqlı meşələr 
çöllər 

Yarıimsəhralar 

Səhralar 

müəyyən olunub ki, hüdürlüyə doğru qalxdıqca 
havanın seyrəkləşməsi və Yerin cazibə qüvvə- 
sinin azalması nəticəsində təzyiq hər 10 m-də 
1 mm cs. azalır. Məsələn, hüdürlüyü 3904 m 
olan dağın ətəyində atmosfer təzyiqi 750 mm 
c.s. olarsa, zirvədə təzyiqi hesablayaq: 

10 m-də —— 1 mm c.s 

3904 m-də -—— X mm c.s 

10 X - 3904 

X z 3904:10 z 390,4 

Cavab: 750-390,4 £ 359,6 mm c.s. 

Yer səthində Günəş şüalarının qeyri-bərabər 
paylanması və Yerin Günəş ətrafında fırlanması 
nəticəsində üç termik və dörd dinamik təzyiq 
qurşağı əmələ gəlir. Bu təzyiq qurşaqlarından 
üçü (ekvatorial və mülayim qurşaqlar) alçaq, 
dördü yüksəkdir (tropik və qütblər). Təzyiq 
qurşaqları daimi küləklərin əmələ gəlməsinin 
əsas səbəbidir. Daimi təzyiq sahələri arasında 
daimi küləklər (Passat, Qərb küləkləri, Şimal- 
şərq və Cənub-şərq) əmələ gəlir. Eyni zamanda, 
su ilə qurunun qeyri-bərabər qızması nəticəsində 
əmələ gələn təzyiq fərqindən brizlər (sutka 
ərzində istiqamətini iki dəfə dəyişən), mussonlar 
(Şəkil 1) (il ərzində istiqamətini iki dəfə dəyişən), 
tornado və tayfun formalaşır. Dağlıq ərazilərdə 
isə dağın yuxarı və aşağı hissələrində temperatur 
fərqindən dağ-dərə küləkləri ortaya çıxır. 

Atmosfer təzyiqinin insanın sağlamlığına və 
iş qabiliyyətinə təsirləri müəyyən olunub. Belə 
vəziyyət, əsasən, meteohəssas insanlara təsir 
edir (baş gicəllənməsi, baş ağrısı, ürək-damar 
pozğunluqları, yuxu problemi, yorğunluq, apatiya, 

İ Şəkili Qış və yay mussonlarının əmələ gəlməsi 


Yüksək Alçaq 
təzyiq , təzyiq 
Qış mussonu 


xarici qıcıqlanma, emosionallıq kimi təzahürləri 
olur). Məhz buna görə də son vaxtlar leksiko- 
numuza tibbi coğrafiya termini daxil olub. 

Qüvvə (Koriolis qüvvəsi, Ümumdünya Cazibə 
Qanunu:-ağırlıq qüvvələri). Coğrafi proseslərin 
düzgün başa düşülməsində fizika fənninin qüvvə 
anlayışı əhəmiyyətlidir. Fizikada qüvvə dinamika 
bölməsinin əsas anlayışlarından olub, cisimlərin 
qarşılıqlı təsirini bildirən vektorial fiziki kəmiy- 
yətdir. Coğrafiyada da əmələ gələn fiziki hadisələr 
məhz qüvvə nəticəsində baş verir. Yerin öz oxu 
ətrafında fırlanması zamanı əmələ gələn Koriolis 
qüvvəsinin, çayın yan və dib eroziyası zamanı 
təsir edən qüvvənin izahatı zamanı şagirdlərin 
fizika kursundan qüvvə anlayışını təkrar etməsi 
dərsin məzmun standartı üzrə mənimsənilməsini 
zənginləşdirir. Müəllim izah edir ki, Koriolis 
qüvvəsi daimi küləklərin istiqamətinə təsir 
edərək, onların şimal yarımkürəsində sağa 
(şərqə), cənub yarımkürəsində sola (qərbə) 
meyil etməsinə səbəb olur, çayların şimal 
yarımkürəsində sağ, cənub yarımkürəsində sol 
sahili daha çox yuyulur. 

Relyefin əmələ gəlməsi, aşınma, denudasiya, 
akkumulyasiya, çay gətirmələri, sürüşmə, qar 
uçqunu, atmosfer, Günəş sistemi, kənd təsər- 
rüfatında heyvandarlıq anlayışlarının izahatında 
ümumdünya cazibə qanunu-ağırlıq qüvvəsinin 
təsirləri şərh olunarkən yenə də fizika ilə 
fənlərarası inteqrasiya istifadə oluna bilər. İn- 
teqrativ tədris zamanı pedaqofi prosesin tam- 
lığının qorunması üçün tərbiyəvi əhəmiyyət 
diqqətdə saxlanılmalıdır (Əhmədov, Zeynalova, 
2019). Xüsusi ilə ekzogen relyef formaları olan 


iə 


Yüksək 
təzyiq 


Alçaq 
təzyiq 
Y 


ay mussonu 


Ümumtəhsil məktəblərində coğrafiyanın fizika ilə inteqrativ tədrisinə müasir yanaşmalar 


Fizikada (1) və coğrafiyada (2) dalğanın elementləri (dərs vəsaitlərindəki məlumatlara görə) 


İ — Dalğa 


uzunluğu 


.— 


morenlər və çay gətirmələri birbaşa ağırlıq 
qüvvəsinin təsirinə məruz qalır. Cazibə qüvvəsi 
cisimlərin kütlələri ilə düz, aralarındakı məsa- 
fənin kvadratı ilə tərs mütənasib münasibətdədir. 
Nyutonun cazibə qanunu cazibənin ani yayıl- 
masını fərz edir (Pənahov, Əhmədov, 2013). 
Yer öz oxu ətrafında fırlandığı üçün üzərindəki 
cisimlərə cazibə qüvvəsi ilə yanaşı, mərkəz- 
dənqaçma ətalət qüvvəsi təsir edir ki, bu da 
coğrafi en dairələri üzrə müxtəlifdir. Müəllim, 
eyni zamanda ümumdünya cazibə qanununun 
düsturunu da şagirdlərin diqqətinə çatdıra bilər: 


Dalğa -əl 


uzunluğu 


xe 
r? 

Düsturda F - cazibə (qravitasiya) qüvvəsinin 
modulu, m, və mə - maddi nöqtələrin kütlələri, 
r - maddi nöqtələr arasında məsafə, € - mütə- 
nasiblik əmsalı və ya qravitasiya sabitidir. 

Ümumtəhsil məktəblərinin X sinif fizika kur- 
sunda Ümumdünya cazibə qanunu mövzusunda 
kurikulum fənn standartları nəzərə alınaraq 
Kainatda kütləsi olan bütün cisim və zərrə- 
ciklərin-qalaktika ulduzları, Günəş və planetlər, 
Yer sistemi cisimləri, molekullar və atomların 
bir-birini cazibə (və ya qravitasiya) qüvvəsi ilə 
cəzb etdiyi qeyd olunur. Planetlər və Günəş sis- 
temi mövzusu coğrafiyada VII sinifdən tədris 
olunur. Ona görə də gələcək inteqrasiya üçün 
əvvəlcədən zəmin hazırlanmalıdır. 

Hərəkət və maddələrin diferensiasiyası. 
Fizikada hərəkət və sükunət anlayışları cismin 


yerdəyişmə və sabitlik vəziyyəti kimi başa 
düşülür. Hərəkət müxtəlif (əyrixətli və düzxətli) 
baş verir və cızılan xətt trayektoriya adlanır. 
Müəllim və şagirdlər coğrafiyada hərəkətlə bağlı 
mövzuları müzakirə edirsə, onda əvvəlcədən 
fizikada hərəkətin məzmununu öyrənməli və 
təhlil etməlidir. Çünki coğrafiyada bir çox 
proseslər məhz hərəkət nəticəsində baş verir. 
Misal olaraq, Yerin Günəş ətrafında hərəkətini, 
Günəş şüalarının hərəkətini, Okeanda suyun 
hərəkətini, külək dalğasını (Şəkil 2), ekzogen 
və endogen proseslər zamanı hərəkəti və s. 
qeyd etmək olar. Hətta iqtisadi coğrafiyada nəq- 
liyyat vasitələrinin səmərəli hərəkətinin təşkili, 
istehsal müəssisələrinin yerləşdirilməsi zamanı 
hərəkət trayektoriyalarının düzgün seçilməsi 
inteqrativ prosesin tərkib hissəsi sayıla bilər. 
Yerin daxili quruluşu mövzusunda müəllimin 
fizika fənninə aid bilikləri yetərlidirsə, müştərək 
yanaşma tətbiq edə bilər. Burada maddələrin 
diferensiasiyası, ağır elementlərin nüvəyə, yüngül 
elementlərin isə Yer qabığında toplanması, də- 
rinliyə doğru getdikcə mərkəzəqaçma qüvvə- 
sinin dəyişməsi, temperatur və təzyiqin art- 
masına maddələrin reaksiyası fizika ilə inteq- 
rasiyanı aktuallaşdırır. Bu sahədə inteqrasiya 
olunmuş elm sahəsi kimi geofizikanı qeyd etmək 
olar. Geofizika elmi Yerin qatlarında və nüvəsində 
gedən fiziki proseslər və hadisələri öyrənir. 
Qabarma və çəkilmə mövzusu coğrafiyada 
VI, XI siniflərin kurikulumunda tədris olunur. 
XI sinif dərsliyində coğrafiya və fizikanın 
inteqrasiyası kontekstində Günəş və Ayın Yerdəki 

su hövzələrini cəzbetməsi nəticəsində əmələ 
gələn qabarma və çəkilmə zamanı suyun sahilə 
doğru irəli-geri hərəkətindən yaranan eneriinin 
xüsusi qurğular vasitəsi ilə elektrik eneriisinə 
çevrilməsinin iş prinsipinin izahı fəaliyyət kimi 
şagirdlərə təklif olunur. Şagirdlər müəllim 
izahatı, kitab və digər elektron resurslarda 
verilmiş məlumatlar əsasında öyrənir ki, Günəş, 
Ay və Yerin bir-birini cəzb etməsi nəticəsində 
Dünya Okeanında suyun səviyyəsinin qalxması 
(qabarma) enməsi (çəkilmə) baş verir. İnkişaf 
səviyyəsinə görə fərqlənən ölkələr (Kanada, 
Rusiya, ABŞ, Çin, Böyük Britaniya, Fransa və s.) 
QES (Qabarma Elektrik Stansiyası) inşa edərək 
enerii əldə edir. 

Exolot (sonar) vasitəsi ilə dərinliyin 
ölçülməsi. Bildiyimiz kimi, səsin müxtəlif 
mühitlərdə yayılma sürəti müxtəlifdir. Səsin 
yayılma sürəti mühitin elastikliyindən asılıdır. 
Səsin suda yayılması sürəti 1500 m/saniyədir. 
VII sinfin “Fizika” dərsliyində səsin havada 
yayılma sürətinin 340 m/saniyə olduğu qeyd 
olunur. Müəllim mövzunu izah edərkən fizikanın 
məlumatlarından istifadə edərsə, dərsin elmilik 
keyfiyyəti arta bilər. Şagirdlər fizika mövzuları 
ilə əlaqəli təhlil aparsa, səs vasitəsi ilə (səs 
lokasiyası) cisimlərin yerini müəyyən etməyi 
öyrənə bilər. Dərs zamanı sürət və zaman 
anlayışlarının inteqrasiyası və təcrübi fəaliy- 
yətlərin icra edilməsi də tövsiyə olunur. 


NƏTİCƏ 


Aparılan təhlillər göstərir ki, tədris prosesində 
inteqrasiya şagirdlərdə XXI əsrin tələb etdiyi 
həyati bacarıqların formalaşmasına, onlara təklif 
olunan biliklərin yığcamlığına, tədris zamanı 
vaxta qənaət olunmasına, üzvi əlaqəli biliklər 
əldə etmələrinə səbəb olur. Coğrafiyanın fizika 
fənni ilə inteqrativ formada tədrisi qarşılıqlı 
terminolofi mübadilə anlayışlarının dərk 
olunması, onun düzgün mənimsənilməsi 
cəhətdən mühüm əhəmiyyət kəsb edir. Məqalədə 
coğrafiya və fizika fənlərinin temperatur, rütubət, 
təzyiq, qüvvə, hərəkət və maddələrin diferen- 
siasiyası, qabarma və çəkilmə anlayışları üzrə 
apardığımız inteqrativ təhlillər fənlərarası 
əməkdaşlığın daha da sistemləşdirilməsi zəru- 
rətini dərk etməyə kömək edir. Aparılan təhlillər 

göstərir ki, fizika fənnindən bilik və bacarığı 
yüksək olan coğrafiya müəllimi şagirdlərdə 
dərsə motivasiyanı daha yaxşı təşkil edir və 
təhsildə tamlığa nail ola bilir. Ona görə də 
müəllimlərin növbəti dərsləri planlaşdırarkən 
inteqrasiya olunan fənlər üzrə metodbirləşmə 
müzakirələri aparması səmərəli olar. Coğrafiya 
və fizikanın məzmun xətlərində olan yaxınlıq 
onları bir-birinə sıx əməkdaşlığa sövq etdiyindən 
tədris mühitində təhsilalanların fənlərə spesifik 
yanaşmaları nəzərə alınaraq zəncirvari inteq- 
rasiya həlqəsi qurması məqsədəuyğundur. 
Məqalədə qeyd etdiyimiz mövzuların birgə izah 
metodikası perspektivdə daha sanballı inteqrativ 
modellər qurmaq üçün stimul saytla bilər. 


Rəyçi: İ. Mərdanov, coğrafiya üzrə 
elmlər doktoru, professor 

